

श्री. राजेश वसंत नाईक, नगर रचनाकार यांना महाराष्ट्र नागरी सेवा (निवृत्तिवेतन) नियम, १९८२ व सर्वसाधारण भविष्यनिर्वाह निधी योजना लागू करण्याबाबत...

महाराष्ट्र शासन
नगर विकास विभाग,
शासन निर्णय क्र.भनिनि-२०१६/१९७०/प्र.क्र.४५/नवि-२७,
मादाम कामा मार्ग, हुतात्मा राजगुरु चौक,
चौथा मजला, मंत्रालय, मुंबई-४०० ०३२.
दिनांक :- ३१ मे, २०१६.

- वाचा :-**
१. उप संचालक, नगर रचना, पुणे विभाग, पुणे यांचे पत्र क्र.पुवि/आस्था-२०/३१७, दि.२७.०१.१९८६.
 २. उप संचालक, नगर रचना, पुणे विभाग, पुणे यांचे प्रमाणपत्र क्र.पुवि/आस्था/स्थायी लाभ/३५३, दि.०९.०२.१९९६.
 ३. नगर विकास विभाग, शासन निर्णय क्र.टिपीव्ही-१२१०/३७७/प्र.क्र.१२२/१०/नवि-२७, दि.०७.०७.२०१०.
 ४. संचालक, नगर रचना व मूल्यनिर्धारण संचालनालय, महाराष्ट्र राज्य, पुणे यांचे कार्यालयीन आदेश क्र.आस्था/गट-अ/न.र./पदो./प्रशा-१/४२४९, दि.०९.०७.२०१०.
 ५. नगर विकास विभाग, शासन निर्णय क्र.टिपीव्ही-१३१३/४१६/प्र.क्र.८५/नवि-२७, दि.०७.०३.२०१४.
 ६. संचालक, नगर रचना व मूल्यनिर्धारण संचालनालय, महाराष्ट्र राज्य, पुणे यांचे पत्र क्र.आस्था/न.र./ना.नि./अनाव/प्रशा-१/७९४४, दि.२२.१२.२०१५.

प्रस्तावना :-

प्रादेशिक दुय्यम सेवा निवड मंडळ, पुणे यांच्या शिरसीनुसार श्री. राजेश वसंत नाईक यांची उप संचालक, नगर रचना, पुणे विभाग, पुणे यांच्या संदर्भ-१ येथील दि.१७.०२.१९९० रोजीच्या पत्रान्वये "रचना सहाय्यक" पदावर शासन सेवेत प्रथम नियुक्ती करण्यात आली होती व ते या पदावर दि.२०.०२.१९९० रोजी रुजू झाले होते. तदनंतर, रचना सहाय्यक पदावरील अर्हताकारी नियमित सेवेनंतर व सेवा प्रवेश नियमातील तरतुदीनुसार त्यांना राजपत्रित श्रेणी-२ (कनिष्ठ स्तर) दर्जा देण्यात येऊन त्यांची सहाय्यक नगर रचनाकार, श्रेणी-२ (कनिष्ठस्तर) पदावर नियुक्ती करण्यात आली होती. या दोन्ही पदांच्या सेवा प्रवेश नियमानुसार त्या पदांना परिविक्षा कालावधी लागू नाही. तथापि, तत्कालीन सेवा नियमानुसार या दोन्ही पदांना महाराष्ट्र नागरी सेवा (निवृत्तिवेतन) नियम, १९८१ व सर्वसाधारण भविष्य निर्वाह निधी योजना लागू होत्या.

०२. उप संचालक, नगर रचना, पुणे विभाग, पुणे यांच्या संदर्भ-२ येथील दि.०२.०७.१९९४ रोजीच्या प्रमाणपत्रान्वये श्री. रा. व. नाईक, नगर रचनाकार यांना "रचना सहाय्यक" पदावर स्थायी शासकीय कर्मचारी म्हणून समजले जाण्यास पात्र ठरविण्यात आले आहे.

०३. श्री. रा. व. नाईक, नगर रचनाकार हे सहाय्यक नगर रचनाकार पदावर कार्यरत असतांना त्यांची महाराष्ट्र लोकसेवा आयोग पुरस्कृत उमेदवार म्हणून नगर विकास विभागाच्या संदर्भ-३ येथील दि.०७.०७.२०१० रोजीच्या शासन निर्णयान्वये "नगर रचनाकार (गट-अ / राजपत्रित)" पदावर सरळसेवेने नियुक्ती करण्यात येऊन त्यांची पदस्थापना भूमि संपादन विशेष अधिकारी क्र. (३), पुणे (नवनिर्मित कार्यालय) पदावर करण्यात आली होती. संचालक, नगर रचना व मूल्यनिर्धारण संचालनालय, महाराष्ट्र राज्य, पुणे यांच्या संदर्भ-४ येथील दि.०९.०७.२०१० रोजीच्या कार्यालयीन आदेशान्वये श्री. रा. व. नाईक, नगर रचनाकार हे दि.१३.०७.२०१० (म.पू.) रोजी भूमि संपादन विशेष अधिकारी क्र. (३), पुणे (नवनिर्मित कार्यालय) पदावर रुजू झाले होते.

०४. नगर विकास विभागाच्या संदर्भ-५ येथील दि.०७.०३.२०१४ रोजीच्या शासन निर्णयान्वये श्री. रा. व. नाईक, नगर रचनाकार यांचा दोन वर्षांचा परिविक्षा कालावधी दि.१२.०७.२०१२ (म.नं.) पासून संपुष्टात आणून त्यांची "नगर रचनाकार" पदावर दि.१३.०७.२०१२ (म.पू.) पासून नियमित नियुक्ती करण्यात आली आहे.

०५. श्री. रा. व. नाईक, नगर रचनाकार यांची "नगर रचनाकार" पदावरील नियुक्ती ही दि.०१.११.२००५ नंतरची असल्याने त्यांची पूर्वीची सेवा विचारात घेता, त्यांना महाराष्ट्र नागरी सेवा (निवृत्तिवेतन) नियम, १९८२ व सर्वसाधारण भविष्यनिर्वाह निधी योजना लागू करण्याबाबत नगर रचना व मूल्यनिर्धारण, महाराष्ट्र राज्य, पुणे यांनी त्यांच्या संदर्भ-६ येथील दि.२२.१२.२०१५ रोजीच्या पत्रान्वये प्रस्ताव शासन मान्यतेस्तव सादर केलेला आहे.

०६. सबब, श्री. रा. व. नाईक, नगर रचनाकार यांची "नगर रचनाकार" पदावरील नियुक्ती ही दि.०१.११.२००५ नंतरची असल्याने त्यांची पूर्वीची सेवा विचारात घेता, त्यांना महाराष्ट्र नागरी सेवा (निवृत्तिवेतन) नियम, १९८२ व सर्वसाधारण भविष्यनिर्वाह निधी योजना लागू करण्याची बाब शासनाच्या शासनाच्या विचाराधीन होती. याबाबत पुढीलप्रमाणे शासन आदेश देण्यात येत आहेत:-

शासन निर्णय :-

श्री. राजेश वसंत नाईक, नगर रचनाकार हे वित्त विभाग, शासन परिपत्रक क्र.अंनियो-१००६/८७/सेवा-४, दि.१२ जानेवारी, २००७ मधील अटीची पूर्तता करित असल्याने "रचना सहाय्यक / सहाय्यक नगर रचनाकार" (दि.२०.०२.१९९० ते दि.१२.०७.२०१०) या कालावधीची सेवा "नगर रचनाकार (गट-अ / राजपत्रित)" (वेतनसंरचना रु.१५,६००-रु.३९,१००+ग्रेड पे रु.५,४००/-) पदावरील दि.१३.०७.२०१० (म.पू.) रोजीच्या नियुक्तीस जोडण्यास या निर्णयान्वये मान्यता देण्यात येत आहे.

०२. श्री. रा. व. नाईक, नगर रचनाकार यांना "रचना सहाय्यक" व "सहाय्यक नगर रचनाकार (गट-ब / राजपत्रित)" या दोन्ही पदांवरील सेवा त्यांच्या सध्याच्या पदावरील नियुक्तीस जोडून देण्यास शासन मान्यता देण्यात आली असल्याने त्यांना महाराष्ट्र नागरी सेवा (निवृत्तिवेतन) नियम, १९८२ व सर्वसाधारण भविष्यनिर्वाह निधी योजना लागू करण्यात येत आहे. तसेच श्री. रा. व. नाईक, नगर रचनाकार यांनी "रचना सहाय्यक" व "सहाय्यक नगर रचनाकार (गट-ब / राजपत्रित)" पदांवर केलेली पूर्वीची सेवा व नियमित वेतनसंरचनेतील सेवा त्यांच्या निवृत्तिवेतन लाभासाठी ग्राह्य धरण्यात येत आहे.

०३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संगणक संकेतांक २०१६०५३११७१७५९०४२५ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(दि. सि. अणेराव)

कक्ष अधिकारी, महाराष्ट्र शासन.

प्रति,

श्री. राजेश वसंत नाईक, नगर रचनाकार (गट-अ / राजपत्रित), सह संचालक, नगर रचना, पुणे विभाग, पुणे यांना संचालक, नगर रचना व मूल्यनिर्धारण संचालनालय, महाराष्ट्र राज्य, पुणे यांच्यामार्फत.

प्रत माहिती व आवश्यक त्या कार्यवाहीस्तव :-

१. महालेखापाल (लेखा व अनुज्ञेयता)-१, महाराष्ट्र, मुंबई / महालेखापाल (लेखा व अनुज्ञेयता)-२, महाराष्ट्र, नागपूर.
२. महालेखापाल (लेखा परिक्षा)-१, महाराष्ट्र, मुंबई / महालेखापाल (लेखा परिक्षा)-२, महाराष्ट्र, नागपूर.

३. निवासी लेखा परिक्षा अधिकारी, मुंबई / नागपूर.
४. संचालक, नगर रचना व मूल्यनिर्धारण संचालनालय, महाराष्ट्र राज्य, पुणे-४११ ००१. (०३-प्रती)
५. सह संचालक, नगर रचना, पुणे विभाग, पुणे.
६. जिल्हा कोषागार अधिकारी, पुणे.
७. निवडनस्ती / नवि-२७.
